



گورنر KATHY HOCHUL

فوری ریلیز کے لیے: 28/12/2023

گورنر HOCHUL نے اعلان کیا ہے کہ نیو یارک نیشنل گارڈ (NEW YORK NATIONAL GUARD) بھرتیاں کرنے اور ملازمت برقرار رکھنے میں پورے ملک میں سب سے آگے ہے

نیویارک کی آرمی نیشنل گارڈ (Army National Guard) کی طاقت 107 فیصد سے زیادہ ہے جس میں 11,100 سے زیادہ سپاہی تفویض شدہ ہیں

نیو یارک معیاری قوت میں پہلے نمبر پر ہے؛ فوجی اپنی مطلوبہ فوجی تربیت میں شرکت کر رہے ہیں

گورنر Hochul نے نیو یارک نیشنل گارڈ کی قیادت سے ملاقات کر کے انہیں بھرتیاں کرنے اور برقرار رکھنے میں پورے ملک کی قیادت کرنے پر مبارکباد پیش کی۔ B-Roll جو YouTube پر یہاں دستیاب ہے اور ٹی وی کوالٹی (h.264, mp4) فارمیٹ میں یہاں دستیاب ہے جبکہ تصاویر یہاں دستیاب ہیں

گورنر Kathy Hochul نے آج اعلان کیا کہ نیو یارک نیشنل گارڈ وفاقی مالی سال 2023 کے دوران بھرتیاں کرنے اور ملازمت برقرار رکھنے میں پورے ملک میں سب سے آگے رہی۔ ہر ریاست کی بھرتی اور برقرار رکھنے کی کامیابی کے سال کے آخر کے ایک تجزیے کے مطابق، نیویارک نیشنل گارڈ نے 1 اکتوبر 2022 سے 30 ستمبر 2023 تک 12 مہینوں کے دوران 118.12 فیصد کا سکور حاصل کیا۔ اس سکور کی بنیاد اندراج شدہ فوجیوں کی تعداد، نئے افسران اور وارانٹ افسروں کی تعداد پر ہے جو شامل ہوئے اور ان فوجیوں کی تعداد پر جو ہر ریاست کی مجموعی آرمی گارڈ (Army Guard) قوت کے فیصد کے طور پر دوبارہ فہرست میں شامل کیے گئے۔ 100 فیصد کے اسکور کا مطلب یہ ہے کہ ریاست نے بھرتی کے اپنے اہداف پورے کر لیے۔ 100 فیصد سے اوپر والے اسکورز بتاتے ہیں کہ کوئی ریاست بھرتی کے ان اہداف سے بھی آگے بڑھ گئی۔

"نیویارک نیشنل گارڈ نے بارہا ثابت کیا ہے کہ جب بھی انہیں کسی بحران کے وقت میں ضرورت پڑے گی تو وہ اپنی کمیونٹیز کو محفوظ رکھنے کے لیے مکمل وسائل اور پوری طاقت کے ساتھ موجود ہوں گے،" گورنر Hochul نے کہا۔ "ان کی طاقت، بھرتیاں کرنے اور انہیں برقرار رکھنے کی صلاحیت سے انکی متاثر کن قیادت اور لگن کی عکاسی ہو رہی ہے، یعنی یہ ایک ایسی تنظیم جیسی کوئی اور نہیں۔ ان تمام افراد کا شکریہ اور مبارکباد جو اپنے ساتھی نیو یارکرز کی خدمت کرتے ہیں - ہم آپ کے اس زبردست کام کے لیے بہت شکر گزار ہیں۔"

گورنر Hochul نے آج نیو یارک نیشنل گارڈ کے رہنماؤں سے ملاقات کی اور نیشنل گارڈ کے بھرتی کرنے والوں اور نئے بھرتی ہونے والوں دونوں کو مبارکباد پیش کی۔ Lt. Col. Josh Heimroth کے مطابق جو نیویارک کی بھرتی کرنے والی فورس کے کمانڈر ہیں، یہ تیسرا موقع تھا جب نیویارک کو آرمی نیشنل گارڈ کے "بڑے" دستوں کے ساتھ تمام ریاستوں میں بھرتی کرنے کا بہترین درجہ دیا گیا اور نیویارک آرمی نیشنل گارڈ کی بھرتی اور برقرار رکھنے والی ہٹالین کو ملک میں دوسری بار بہترین درجہ دیا گیا۔

مالی سال 2023 کے آغاز میں، NYNG نے 10,209 سپاہیوں کی قوت کا اختیار دیا اور 10,706 اہلکاروں کو تفویض کیا۔ NYNG نے مالی سال کا اختتام 10,969 سپاہیوں کے ساتھ کیا۔ اس سے 270 فوجیوں کے اضافے کی عکاسی ہوئی، جو NYNG کے لیے مجاز قوت سے 760 فوجی زیادہ ہے۔ اسی سال کے دوران NYNG نے 1,594

سپاہیوں کو بھرتی کیا، جس میں 1,521 نئے اندراج شدہ سپاہی اور 73 افسران شامل تھے جو پہلے ان رینکس میں نہیں تھے۔

مزید 1,731 سپاہیوں نے اس سال کے دوران NYNG میں دوبارہ شامل ہونے کا انتخاب کیا، جبکہ 1,235 فوجیوں نے فوج چھوڑ دی۔ ان تمام اضافوں اور نسبتاً کم کمی کے نتیجے میں نیویارک 2023 کے لیے بھرتی کی مجموعی کامیابیوں میں پہلے نمبر پر رہا۔

نیو یارک نیشنل گارڈ کے ایڈجوٹنٹ جنرل، میجر جنرل Ray Shields نے کہا کہ، "یہ سال ہمارے برقراری مشن کا بہترین سال رہا ہے جو اس سے پہلے کبھی نہیں رہا۔ 'سپاہی کو اولین ترجیح' دینے والی ہماری حکمت عملی اب نتائج دکھا رہی ہے اور ہماری بھرتی اور برقرار رکھنے والی ٹیمیں کاوشوں اور کامیابیوں کی ایک غیر معمولی اعلیٰ کارکردگی کا مظاہرہ کر رہی ہیں۔"

بھرتی کرنے اور برقرار رکھنے میں یہ کامیابی سنہ 2023 میں آرمی گارڈ "قوت کی صحت" کے لیے نیو یارک کو نمبر ایک ریاست کے طور پر درجہ بندی دلوانے کا باعث بنی۔ تفویض کردہ قوت، بھرتی کی کاوشوں، اور ایسے سپاہیوں کی فوری طور پر منتقلی جنہوں نے ٹرلز چھوڑیں ان سب کے امتزاج کے نتیجے میں مالی سال 2023 کے لیے یہ اعزاز ہمیں ملا۔ بھرتیوں کی اس کامیابی نے نیویارک کو نیو یارک آرمی گارڈ فورس کے ڈھانچے میں ایک ڈویژن آرٹلری ہیڈکوارٹر اور فنانس ہڈ کوارٹر شامل کرنے کی اجازت بھی دی ہے۔

ریاست گیر تعیناتی

پوری COVID وبا کے دوران NYNG کو پورے نیویارک میں تعینات رکھا گیا تھا، جس نے 27 ماہ کی مدت میں 1.8 ملین سے زیادہ کام والے دن فراہم کیے۔ مزید برآں، ستمبر 2022 سے NYNG اسائلٹ سیکر (Asylum Seeker) سپورٹ مشن کی بھی معاونت کر رہا ہے جہاں ہمارے سروس ممبران نے آج تک 612,000 کام کے دنوں میں نیویارک شہر اور مغربی نیویارک کی مدد کی ہے۔

پورے ملک میں تعیناتی

جون کے مہینے میں گورنر Hochul نے اعلان کیا تھا کہ نیویارک ایئر نیشنل گارڈ کا 106 واں ریسکیو ونگ **تعینات** کیا گیا تھا جس نے امریکہ کے کوسٹ گارڈ کے سرچ اینڈ ریسکیو آپریشن میں ایک گمشدہ آبدوز کی تلاش میں مدد کی ہے جو ٹائٹینک کا ملبہ دیکھنے گئی تھی۔ NYNG کے سپاہی فیا الوقت بھی ایریزونا کی جنوبی سرحد پر تعینات ہیں۔

عالمی تعیناتی

NYNG کے سپاہی 2023 کے دوران یوکرین کی مسلح افواج، افریقہ اور دیگر بیرون ملک مشنوں کی تربیت میں مدد کے لیے یورپ میں تعینات رہے۔

NYNG نے غیر ملکی افواج کے ساتھ اپنے تعلقات مستحکم کرنے کا سلسلہ بھی جاری رکھا ہوا ہے۔ گرین لینڈ کی گشت کے لیے ذمہ دار NYNG اور ڈنمارک کی فوجی کمان سنہ 2024 اور 2025 میں مشترکہ تربیت، رہنماؤں کے اہم مباحثے، اور میسرین کے تبادلے کا آغاز کرنے کا منصوبہ بنایا ہوا ہے۔ میجر جنرل Ray Shields اور ڈینش جوائنٹ آرکٹک کمانڈ کے کمانڈر میجر جنرل Søren Andersen کے مابین 7 نومبر کو لیتھم میں نیویارک نیشنل گارڈ ہیڈ کوارٹر میں ہونے والی میٹنگ کے دوران شراکت داری کے انتظامات کا خاکہ پیش کرنے والے ارادے کے بیان پر دستخط کیے گئے۔

###